

بے پردوگی کا سیلا ب

حضرت مولانا مفتی محمد تقی عثمانی مدظلہ

کچھ عرصے سے علماء، مسلمان اہل فکر اور دینی جماعتوں کی پیشتر توجہ ملک کے سیاسی اور قانونی مسائل کی طرف اس شدت سے مبذول رہی ہے کہ بہت سے اہم معاشرتی مسائل پیچھے چلے گئے ہیں، اور ان کی طرف توجہ یا تو بالکل نہیں رہی یا بہت کم رہی ہے۔ اس کا نتیجہ یہ ہے کہ ایک طرف جس ست رفتاری سے سیاست اور قانون میں دین کا عمل غل شروع ہوا ہے، دوسری طرف اس سے کہیں زیادہ تیر رفتاری کے ساتھ معاشرت بالکل اٹھی سست میں ہے دینی کی طرف دوز رہی ہے، بے پردوگی اور بے حیائی گھر گھر پھیل چکی ہے، عربی و فاشی نے حیا و عفت کا مفہوم تک ذہنوں سے محو کر دیا ہے، بڑوں کا احترام اور خاندانی رشتہوں کے اسلامی آداب قصہ پارینہ بن چکے ہیں، دفتروں میں رشتہ ستانی اور بازاروں میں سود، قمار، اور دھوکہ فریب کو شیر ماوراء صحہ لیا گیا ہے، اور اب ان برائیوں کی قباحت بھی دلوں سے مٹ چکی ہے۔

ان بہت سے مسائل میں سے آج کی نشست میں بنے پردوگی اور بے حیائی کے مسئلے پر چند درود منہماں گزارشات قارئین کی خدمت میں پیش کرنی ہیں، جن کا تعلق عام مسلمانوں سے بھی ہے، علماء اور اہل فکر سے بھی اور حکومت وقت سے بھی۔

اسلام نے خواتین کو عزت و حرمت کا جو مقام بخشنا ہے، اور اس کے لئے تقدس کی حفاظت کے لئے جو تعلیمات دی ہیں، وہ دنیا بھر کے مذاہب اور اقوام میں ایک منفرد حیثیت کی حامل ہیں، اسلام نے ایک طرف عورت کی حرمت اور دوسری طرف اس کے جائز تہذیب اور معاشرتی حقوق کا تحفظ کرنے کے لئے وہ احکام عطا فرمائے ہیں ان کی حکمتوں کا احاطہ انسانی عقل کے ادارک سے بالاتر ہے۔ مسلمان عورت اپنی عزت کے تحفظ کے ساتھ تمام ضروری تہذیبی حقوق رکھنے کے باوجود تلاش معاش میں ماری ماری پھر نے کے لئے نہیں، بلکہ گھر کی ملکہ بننے کے لئے پیدا ہوئی ہے، اسی لئے شریعت نے اس کی عمر کے کسی مرحلے میں فکر معاش کا بوجھا اس کی گردان پر نہیں ڈالا۔ خال خال صورتیں تو متغیری ہیں، لیکن عام حالات میں شادی

سے پہلے اس کے معاشر کی ذمہ داری باپ پر اور شادی کے بعد شوہر یا اولاد پر ذاتی گئی ہے، لہذا انگریز
ضرورت توں کو چھوڑ کر، عام طور پر اسے معاشر کے لئے سرکین چھاننے کی ضرورت نہیں۔ چنانچہ اس کی عزت
و آبر و اور اس کی حرمت و تقدس کو سلامت رکھنے کے لئے یہ حکم دیا گیا ہے کہ:

﴿وَقُرْنَفِي بَيْوَنْكَنْ وَلَا تَبْرُجْ الْجَاهِلِيَّةِ الْأُولَى﴾ یعنی: ”اور تم اپنے گھروں میں قرار سے
رہو، اور بھیجا جاہیت کی طرح بناؤ سکھار کر کے باہر نہ پھرا کرہ۔“

ضرورت کے موقع پر عورت کو گھر سے باہر جانے کی اجازت بھی اسلام نے دی ہے، لیکن اس
طرح کوہ پردے کے آداب و شرائط کو لخواز کر بقدر ضرورت باہر نکلے، اور اپنے آپ کو ہوتا کہاں ہوں
کا نشانہ بننے سے بچائے۔ اس غرض کے لئے مرد و عورت کے درمیان فطری تقسیم کا ریکھی گئی ہے کہ مرد
کمائے اور عورت گھر کا انتظام کرے، اور مرد کے لئے کما کر لانا عورت پر اس کا کوئی احسان نہیں، اس کا
لازمی فریض ہے۔ بلکہ اس معاملے میں اسلام نے عورت کو یہ فضیلت اور امتیاز بخشنا ہے کہ گھر کا انتظام بھی
قانونی طور پر اس کی ذمہ داری نہیں ہے، اخلاقی طور پر اس کو اس بات کی ترغیب ضروری گئی ہے کہ وہ شوہر
کے گھر کی دیکھ بھال کرے۔ لیکن اگر کوئی عورت اپنی اس اخلاقی ذمہ داری کو پورا نہ کرے تو مرد اس کو بزور
قانون اس پر مجبور نہیں کر سکتا، اس کے برخلاف مرد پر عورت کے لئے کافی ذمہ داری اخلاقی بھی ہے
اور قانونی بھی۔ اور اگر کوئی مرد اس میں کوتا ہی کرے تو عورت بزور قانون اسے اس ذمہ داری کی ادائیگی پر
محجور کر سکتی ہے۔

اسلام نے عورت کو یہ امتیاز اس لئے عطا فرمایا ہے تا کہ وہ سب معاشر کی الجھنوں میں پڑ کر معاشرتی
برائیوں کا سبب بننے کے بجائے گھر میں رہ کر قوم کی تعمیر کی خدمت انجام دے۔ گھر کا ماحول معاشرے کی وہ بنیاد ہے
جس پر تدن کی پوری عمارت کھڑی ہوتی ہے، اگر یہ نیا درخاب ہو تو اس کا فساد پورے معاشرے میں سرایت کر جاتا
ہے، اس کے برعکس اگر ایک مسلمان خاتون اپنے گھر کے ماحول کو سنوار کر ان نوہنہا لوں کی صحیح تربیت کرے جنہیں
آگے چل کر قوم و ملک کا بوجھا اٹھانا ہے تو ساری قوم خود کا طریقے سے سنور سکتی ہے، اور اس طرح مرد و عورت کی
عزت و آبر و کاپورا تحفظ ہوتا ہے، اور دوسری طرف ایک ایسا ستر اگر یہ نظام وجود میں آتا ہے جو مال کا رپرے
معاشرے کی پاکیزگی کا ضامن بن سکتا ہے۔

لیکن جس ماحول میں معاشرے کی پاکیزگی کوئی قیمت بھی نہ رکھتی ہو اور جہاں عفت
و عصمت کے بجائے اخلاق باختی اور حیا سوزی کو منہماۓ مقصود سمجھا جاتا ہو، ظاہر ہے کہ وہاں اس
تقسیم کا را اور پرده و حیا کو نہ صرف غیر ضروری بلکہ راستے کی رکاوٹ سمجھا جائے گا۔ چنانچہ جب مغرب

میں تمام اخلاقی اقدار سے آزادی کی ہوا چلی تو مرد نے عورت کے گھر میں رہنے کو اپنے لئے دو ہری مصیبیت سمجھا، ایک طرف تو اس کی ہوتا کہ طبیعت عورت کی کوئی ذمہ داری قبول کئے بغیر قدم قدم پر اس سے لطف انداز ہونا چاہتی تھی، اور دوسری طرف وہ اپنی قانونی پیوی کی معاشی کفالت کو بھی ایک بوجھ تصور کرتا تھا۔ چنانچہ اس نے دونوں مشکلات کا جو عیارانہ حل نکلا اس کا خوبصورت اور مخصوص نام ”تحریک آزادی نسوں“ ہے، عورت کو یہ پڑھایا گیا کہ تم اب گھر کی چار دیواری میں قید ہی رہو، اب آزادی کا دور ہے۔ اب تک تمہیں حکومت و سیاست کے ایوانوں سے بھی محروم رکھا گیا ہے، اب تم باہر آ کر آزادی کی جدوجہد میں برابر کا حصہ لو، تو دنیا بھر کے اعزازات اور اونچے اونچے منصب تمہارا نظر کر رہے ہیں۔

عورت بے چاری ان دفتریں نعروں سے متاثر ہو کر گھر سے باہر آگئی اور پروپیگنڈے کے تمام وسائل کے ذریعے شور چاچا کرائے یہ باور کر دیا گیا کہ اسے صدیوں کی غلامی کے بعد آج آزادی ملی ہے، اور اب اس کے رنج و محن کا خاتمه ہو گیا ہے، ان دفتریں نعروں کی آڑ میں عورت کو گھیث کر سڑکوں پر لا یا گیا، اسے دفتروں میں ملک کی عطا کی گئی، اسے اجنبی مردوں کے پرائیویٹ سیکرٹری کا ”منصب“ بخشنا گیا، اسے ”اسینوٹاپسٹ“ بننے کا ”اعزاز“ دیا گیا، اسے سینکڑوں انسانوں کی حکم برداری کے لئے ”ایئر ہوسٹ“ کا ”عہدہ“ عنایت کیا گیا، اسے تجارت چمکانے کے لئے ”سیلز گرل“ اور ”ماڈل گرل“ بننے کا شرف بخشنا گیا، اور اس کے ایک ایک عضو کو برس پازار رسوائیر کر کے گاہوں کو دعوت دی گئی کہ آڈا اور ہم سے مال خریدو، یہاں تک کہ وہ عورت جس کے سر پر دین فطرت نے عزت و آبرو کا تاج رکھا تھا، اور جس کے گلے میں عفت و عصمت کے ہارڈ اے تھے، تجارتی اداروں کے لئے ایک شوپیں اور مرد کی تھکن دوڑ کرنے کے لئے ایک تفریح کا سامان بن کر رہ گئی۔

نام یہ لیا گیا تھا کہ عورت کو ”آزادی“ دے کر سیاست و حکومت کے ایوان اس کے لئے ہوئے جا رہے ہیں، لیکن ذرا جائزہ لے کر تو دیکھئے کہ اس عرصے میں خود مغربی ممالک کی کتنی عورتیں صدر، وزیر اعظم یا وزیر بن گئیں؟ کتنی خواتین کو نج بنا یا گیا؟ کتنی عورتوں کو دوسرے بلند مناصب کا اعزاز نصیب ہوا؟ اعداد و شمار جمع کئے جائیں تو اسی عورتوں کا تابع بمشکل چند فی لاکھ ہو گا، ان گئی چھی خواتین کو کچھ مناصب دینے کے نام پر باقی لاکھوں عورتوں کو جس بے دردی کے ساتھ سڑکوں اور بازاروں میں گھیث لایا گیا ہے وہ ”آزادی نسوں“ کے فراؤ کا انساک ترین پہلو ہے۔ آج یورپ اور امریکہ میں جا کر دیکھئے تو دنیا بھر کے تمام نچلے درجے کے کام

عورت کے سپرد ہیں۔

ریستورانوں میں کوئی مردویٹر شاذ نادر ہی کہیں نظر آئے گا، ورنہ یہ خدمات تمام تر عورتیں انجام دے رہی ہیں، ہوٹلوں میں مسافروں کے کمرے صاف کرنے، ان کے بستر کی چادریں بدلتے اور ”روم ائنڈنٹ“ کی خدمات تمام تر عورتوں کے سپرد ہیں۔ دکانوں پر مال بیچنے کے لئے مرد خال نظر آئیں گے، یہ کام بھی عورتوں ہی سے لیا جا رہا ہے، دفاتر کے استقبالیوں پر عام طور سے عورتیں ہی تعینات ہیں، اور پیرے سے لے کر گلری تک کے تمام ”مناصب“ زیادہ تر اسی صحف نازک کے حصے میں آئے ہیں، جسے ”گھر کی قید سے آزادی“ عطا کی گئی ہے۔

پروپیگنڈے کی قوتوں نے یہ عجیب و غریب فلسفہ ہنوں پر مسلط کر دیا ہے کہ عورت اگر اپنے گھر میں اپنے اور اپنے شوہر، ماں باپ، بہن بھائیوں اور اولاد کے لئے خانہ داری کا انتظام کرے تو یہ قید اور ذلت ہے، لیکن وہی عورت اجنبی مردوں کے لئے کھانا پکائے، ان کے کردوں کی صفائی کرے، ہوٹلوں اور جہازوں میں ان کی میزبانی کرے، دوکانوں پر اپنی مسکراہوں سے گاہوں کو متوجہ کرے اور دفاتر میں اپنے افسروں کی نازبرداری کرے تو یہ ”آزادی“ اور ”اعزاز“ ہے! اناللہ وانا الیہ راجعون!

پھر تم ظریفی کی انتہا یہ ہے کہ عورت کسب معاش کے لئے آٹھ آٹھ گھنٹے کی یہ سخت اور ذلت آمیز ڈیوٹیاں ادا کرنے کے باوجود اپنے گھر کے کام و حندوں سے اب بھی فارغ نہیں ہوئی۔ گھر کی تمام خدمات آج بھی پہلے کی طرح اسی کے ذمے ہیں، اور یورپ اور امریکہ میں اکثریت ان عورتوں کی ہے جن کو آٹھ گھنٹے کی ڈیوٹی دینے کے بعد اپنے گھر پہنچ کر کھانا پکانے، برتن دھونے اور گھر کی صفائی کا کام اب بھی کرتا پڑتا ہے۔

یہ تو اسی نام نہاد ”آزادی“ کے وہ نتائج ہیں جو خود عورت اپنی ذاتی زندگی میں بھگت رہی ہے، اور سر دوزن کے بے محابا اختلاط سے پورے معاشرے میں بداخلاتی، جنسی جرام، بے راہ روی اور آوارگی کی جو تباہ کن وباں میں وہاں پھوٹی ہیں، وہ کسی بھی باخبر انسان سے پوشیدہ نہیں۔

عاملی نظام کی ایسٹ سے ایسٹ نج گئی ہے، حسب و نسب کا کوئی تصور باقی نہیں رہا، عفت و عصمت داستان پار یہ بن چکی ہے، طلاقوں کی کثرت نے گھر کے گمراہاڑ دیئے ہیں، جنسی جنون تصور کی خیالی سرحدیں بھی پار کر چکا ہے، اور فاشی کے عفریت نے انسانیت کی ایک ایک قدر کو ہبھنبوڑ کر کر دیا ہے۔

یہ واقعات کسی خیالی دنیا کے نہیں ہیں، یہ مغرب ممالک کے وہ ناقابل انکار حالات ہیں جن کا شخص وہاں جا کر مشاہدہ کر سکتا ہے، اور جو لوگ وہاں نہیں جائے، ان حالات کی خبریں لازماً ان تک بھی پہنچتی رہتی ہیں، تقلید مغرب کے جوشانقین شروع شروع میں وہاں جا کر آباد ہوئے، کچھ عرصے تک وہاں کی چمک دمک کی سیر کرنے

کے بعد جب خود صاحب اولاد ہوئے، اور اپنی بچیوں کا مسئلہ سائنس آیا تو ان کی پریشانی اور بے چینی کا یہاں رہ کر اندازہ بھی نہیں کیا جاسکتا۔

سوال یہ ہے کہ کیا کوئی مسلمان۔ جس کے دل میں ایمان کی کوئی رمق موجود ہو۔ یہ پسند کر سکتا ہے کہ خدا نخواستہ یہ لگنا دے نے حالات ہمارے اپنے ملک اور اپنے معاشرے میں بھی دہرائے جائیں، اگر نہیں اور یقیناً نہیں تو یہ کیا استم ہے کہ ہم بھی رفتہ رفتہ بے پر دگی اور بے جوابی کے اسی راستہ پر چل رہے ہیں، جس نے مغرب کو معاشرتی تباہی اور اخلاقی دیوالیہ پن کے آخری سر تک پہنچا دیا ہے۔

ایک زمانہ تھا کہ مسلمان خاندان کی خواتین کی سواری پر بھی پردے بندھے ہوئے ہوتے تھے، اور پرداہ شرافت و عالی نسبی کا نشان سمجھا جاتا تھا، لیکن آج انہی شریف گھر انوں کی بیٹیاں بازاروں میں برہنہ سر گھوم رہی ہیں، بڑے شہروں میں تو نوبت یہاں تک پہنچ چکی ہے کہ شہر میں برقع کی ٹکل خال خال ہی کہیں نظر آتی ہے، بے پر دگی کے سیلاں نے جیا وغیرت کا جنائزہ نکال کر رکھ دیا ہے، اور دیندار گھر انوں میں بھی پردے کی اہمیت کا احساس روز بروز گھٹ رہا ہے۔

بعض لوگ بے پر دگی کی حیات میں یہ کہتے نظر آتے ہیں کہ ہماری بے پر دگی کو یورپ اور امریکہ کی بے پر دگی پر قیاس نہیں کیا جاسکتا، اور یہاں کی بے پر دگی وہ نتائج پیدا نہیں کرے گی جو مغرب میں پیدا ہوچکے ہیں، لیکن خوب سمجھ لجھے کہ جو کچھ مغرب میں ہوا یا ہو رہا ہے، وہ فطرت کے ساتھ بغاوت کے لازمی اور مطلقی نتائج ہیں، یہ بغاوت جہاں کہیں ہوگی، اپنے انہی مطلقی نتائج تک پہنچ کر رہے گی، ان نتائج کو کھو کھلے فلسفوں سے نہیں روکا جاسکتا، اور جو لوگ بے پر دگی کو فروغ دینے کے بعد معاشرے میں عفت و عصمت باقی رکھنے کے دعوے کرتے ہیں، یا تو خود احتمالوں کی جنت میں لستے ہیں یا دوسروں کی آنکھوں میں دھول جھوکنا چاہتے ہیں، واقعات اس بات کے گواہ ہیں کہ جب سے ہمارے معاشرے میں بے پر دگی کا رواج بڑھا ہے، اسی وقت سے انخواہ، زنا اور دوسروں کے جرائم کی شرح کہیں سے کہیں پہنچ گئی ہے، اور اس طرح جس مقدار میں ہم بے پر دگی کی طرف بڑھتے ہیں، اسی تناسب سے مغربی تہذیب کی لغتیں بھی ہمارے یہاں سراہیت کر گئی ہیں۔

ان لعنتوں کے سد باب کا اگر کوئی راستہ ہے تو صرف یہ کہ ہم پردے کے سلسلے میں اپنے طرزِ عمل کو بدل کر دین فطرت کی انہی تعلیمات کی طرف لوٹیں جنہوں نے ہمیں پاکیزہ زندگی گزارنے کا طریقہ سکھایا ہے۔

افسوں یہ ہے کہ پر دیگنڈے اور خراب ماحول کے زیر اثر رفتہ رفتہ بے پر دگی کی برائی ذہنوں سے محبوتوں

جاری ہے اور جن گھر انوں کے بارے میں بھی بے پر دیگی کا تصور بھی نہیں کیا جاسکتا تھا، اب وہاں بھی پر دہ ختم ہو رہا ہے، مگر کے وہ بڑے جو بذات خود بے پر دیگی کو برائحتے ہیں، وہ رفتہ رفتہ اس سیلا ب کے آگے پر ڈال رہے ہیں اور ہمارے نزدیک اس سیلا ب کی تیز رفتاری کا بڑا سبب یہی ہے اگر یہ لوگ پر ڈالنے کے بجائے اپنے گھر والوں کا ذہن نانے کی فکر کریں، انہیں اللہ اور اس کے رسول صلی اللہ تعالیٰ علیہ وسلم کے احکام یاد دلائیں، ان احکام کی نافرمانی کی تعمین نتائج سے آگاہ کریں اور انہیں یہ باور کرو ایس کوہ اپنی موجودگی میں اپنے گھر کی خواتین کو بے پر دہ نہیں دیکھیں گے، تو انشاء اللہ اس سیلا ب پر روک ضرور قائم ہو گی۔

ہمارے خطباء اور واعظ حضرات نے بھی ایک مدت سے اس مسئلے کیوضاحت چھوڑ رکھی ہے، اور اس اسلامی حکم کی تعلیم و تبلیغ میں بھی بہت سستی آئی ہے، شاید یہ خیال ہونے لگا ہے کہ اس معاملے میں واعظ و فیصلت بے اثر ہو چکی ہے، لیکن خوب سمجھ لیما چاہیے کہ دائی حق کا کام یہ ہے کہ وہ تھکنے اور ما یوس ہونے کے بجائے اپنے حصے کا کام انجام دیتا رہے، نتائج تو اللہ تعالیٰ کے اختیار میں ہیں، لیکن دائی کا کام یہ ہے کہ وہ دعوت کو سنت نہ پڑنے دے، تجربہ اس بات کا گواہ ہے کہ اخلاص کے ساتھ جوبات کی جاتی ہے، وہ ایک نہ ایک دن اپنا اثر ضرور دکھاتی ہے۔ یہ قرآن کریم کا وعدہ ہے: «وَذَكْرُهُ لِلذِّكْرِ تَنْفَعُ الْمُؤْمِنِينَ» یعنی: «اور فیصلت کرو، کہ بلاشبہ فیصلت مونموں کو فائدہ پہنچاتی ہے۔»

حالات بلاشبہ تشویش ناک ہیں، لیکن بفضلہ تعالیٰ ابھی ہمارا معاشرہ اس مقام پر نہیں پہنچا جہاں اصلاح لی کوئی امید باقی نہیں رہتی، ہزار غفلتوں اور کوتا ہیوں کے باوجود بحمد اللہ ابھی دلوں میں اللہ تعالیٰ پر، آنحضرت صلی اللہ تعالیٰ علیہ وسلم کی ہدایات اور یوم آخرت پر ایمان موجود ہے، اور اس دولت ایمان کی وجہ سے ابھی دعوت و تبلیغ کے لئے لوگوں کے کان بالکل بند نہیں ہوئے۔

ضرورت اس بات کی ہے کہ اخلاص اور حکمت کے ساتھ موثر انداز میں حق کی دعوت متواتر پہنچتی رہے، اگر خدا نخواستہ اس مرحلے پر اس فریضے میں کہتا ہی جاری رہتی تو اصلاح کی کوششیں روز بروز مشکل تر ہوتی جائیں گی، اور خدا نہ کرے کہ ہمارے معاشرے میں وہ صورت حال پیدا ہو جس سے آج مغربی ممالک دوچار ہیں، اللہ تعالیٰ ہمیں وہ روز زبدہ نہ کھائے اور اصلاح حال کے لئے اپنے حصے کا کام صدق و اخلاص اور لگن کے ساتھ کرنے کی توفیق ہم رحمت فرمائے۔ آمین۔

وَمَا عَلِيَّنَا إِلَّا الْبَلَاغُ.

☆☆.....☆☆